

>

Title: Reported cheating of money belonging to common people of Rajasthan by a private company.

श्री इज्यराज सिंह (कोटा): महोदय, देश में कई कंपनियों द्वारा निवेश पर अच्छा लाभान्ना एवं ब्याज देने के वायदे करके करोड़ों रुपए इकट्ठा कर कंपनियों के गायब होने की घटनाएं कई सालों से हो रही हैं।

सभापति महोदय : खासकर राजस्थान में ज्यादा हो रही हैं।

श्री इज्यराज सिंह : महोदय, मैं वही कह रहा हूँ। अभी हाल ही में राजस्थान में गोल्डसुख ट्रेड इंडिया लिमिटेड नामक कंपनी द्वारा आम आदमी से 300 करोड़ रुपया इकट्ठा करके गायब हो गई। इस कंपनी के डायरेक्टर फरार हैं। आज आम आदमी इसलिए इन कंपनियों में निवेश करता है क्योंकि सरकार पंजीकरण करती है एवं कई कानूनों द्वारा इन पर नजर रखती है। मैं सदन के बताना चाहता हूँ और मुझे बताते हुए खेद हो रहा है कि इस प्रकार की कंपनियों पर जिस प्रकार की निगरानी होनी चाहिए, वह नहीं हो पा रही है। इस कंपनी ने पूरे देश में डेढ़ लाख लोगों को ठगा है। इसके कार्यालय पर ताते लगे हैं। इस कंपनी के सोने की चार स्कीम पर लोगों ने विश्वास किया और लोग फंसे। इस कंपनी के पास क्वालिटी सर्विस, सराफा एसोसिएशन पंजीकरण प्रमाण पत्र एवं आयकर के सभी कामज हैं। इसका कारपोरेट कार्यालय जयपुर में है, 12 शहरों में शाखाएं हैं और कई जगह शोरूम हैं। मेरे संसदीय क्षेत्र कोटा में इस कंपनी द्वारा 12,000 निवेशक धन के ठगे जाने पर सकते में हैं, बड़े आक्रोश में हैं। कंपनी में निवेश करने वाले लोगों को तंग करने के बजाय निवेश हुई संपत्ति जब्त करना चाहिए एवं किस प्रकार धन वापिस लाया जाए, इसकी व्यवस्था करनी चाहिए। मैं सदन का ध्यान इस ओर आकर्षित करना चाहता हूँ कि जनता की निवेश की गई पूंजी की किस प्रकार रक्षा करनी चाहिए, इस पर पहल होनी चाहिए। इस कंपनी के निदेशकों को तत्काल गिरफ्तार करना चाहिए। इनके बारे में आधुनिक तकनीक से पता लगाया जा सकता है। मैं सदन का ध्यान इस तरफ दिलाना चाहता हूँ कि इस प्रकार की कंपनियों के पंजीकरण और प्रमाणीकरण को बेहतर करने के लिए पालिसी बनाई जाए।